
Swayambhu Stotram Adoration of Twenty-four Tirthankaras

ಸ್ವಯಂಭೂಸ್ತೋತ್ರಂ

Document Information



Text title : Swayambhu Stotram by Acharya Samantabhadra

File name : swayambhustotram.itx

Category : major_works, jaina

Location : doc_z_misc_major_works

Latest update : April 22, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ಸ್ವಯಂಭೂಸ್ತೋತ್ರಂ



ಸ್ವಯಂಭುವೇ ನಮಸ್ತುಭ್ಯಂ .
ಅನುಕ್ರಮಣಿಕಾ

1. ಶ್ರೀ ಋಷಭನಾಥ ಅಥವಾ ಆದಿನಾಥ ಜಿನ-ಸ್ತುತಿಃ
2. ಶ್ರೀ ಅಜಿತನಾಥ ಜಿನ-ಸ್ತುತಿಃ
3. ಶ್ರೀ ಶಂಭವನಾಥ ಜಿನ-ಸ್ತುತಿಃ
4. ಶ್ರೀ ಅಭಿನಂದನನಾಥ ಜಿನ-ಸ್ತುತಿಃ
5. ಶ್ರೀ ಸುಮತಿನಾಥ ಜಿನ-ಸ್ತುತಿಃ
6. ಶ್ರೀ ಪದ್ಮಪ್ರಭ ಜಿನ-ಸ್ತುತಿಃ
7. ಶ್ರೀ ಸುಪಾರ್ಶ್ವನಾಥ ಜಿನ-ಸ್ತುತಿಃ
8. ಶ್ರೀ ಚಂದ್ರಪ್ರಭ ಜಿನ-ಸ್ತುತಿಃ
9. ಶ್ರೀ ಸುವಿಧಿನಾಥ ಜಿನ-ಸ್ತುತಿಃ
10. ಶ್ರೀ ಶೀತಲನಾಥ ಜಿನ-ಸ್ತುತಿಃ
11. ಶ್ರೀ ಶ್ರೇಯಾಂಸನಾಥ ಜಿನ-ಸ್ತುತಿಃ
12. ಶ್ರೀ ವಾಸುಪೂಜ್ಯ ಜಿನ-ಸ್ತುತಿಃ
13. ಶ್ರೀ ವಿಮಲನಾಥ ಜಿನ-ಸ್ತುತಿಃ
14. ಶ್ರೀ ಅನಂತನಾಥ ಜಿನ-ಸ್ತುತಿಃ
15. ಶ್ರೀ ಧರ್ಮನಾಥ ಜಿನ-ಸ್ತುತಿಃ
16. ಶ್ರೀ ಶಾಂತಿನಾಥ ಜಿನ-ಸ್ತುತಿಃ
17. ಶ್ರೀ ಕುಂಠುನಾಥ ಜಿನ-ಸ್ತುತಿಃ
18. ಶ್ರೀ ಅರನಾಥ ಜಿನ-ಸ್ತುತಿಃ
19. ಶ್ರೀ ಮಲ್ಲಿನಾಥ ಜಿನ-ಸ್ತುತಿಃ
20. ಶ್ರೀ ಮುನಿಸುವ್ರತ ಜಿನ-ಸ್ತುತಿಃ
21. ಶ್ರೀ ನಮಿನಾಥ ಜಿನ-ಸ್ತುತಿಃ
22. ಶ್ರೀ ನೇಮಿನಾಥ ಜಿನ-ಸ್ತುತಿಃ
23. ಶ್ರೀ ಪಾರ್ಶ್ವನಾಥ ಜಿನ-ಸ್ತುತಿಃ
24. ಶ್ರೀ ಮಹಾವೀರ ಜಿನ-ಸ್ತುತಿಃ

ಸ್ವಯಂಭೂಸ್ತೋತ್ರಂ

ಅಥ ಸ್ತೋತ್ರಂ



1. ಶ್ರೀ ಋಷಭನಾಥ ಅಥವಾ ಆದಿನಾಥ ಜಿನ-ಸ್ತುತಿ:

ಸ್ವಯಂಭುವಾಂ ಭೂತ-ಹಿತೇನ ಭೂತಲೇ
ಸಮಂಜಸ-ಜ್ಞಾನ-ವಿಭೂತಿ-ಚಕ್ಷುಷಾ .
ವಿರಾಜಿತಂ ಯೇನ ವಿಧುನ್ವತಾ ತಮಃ
ಕ್ಷಪಾಕರೇಣೇವ ಗುಣೌತ್ಕರೈಃ ಕರೈಃ .. 1..
ಪ್ರಜಾಪತಿಯಃ ಪ್ರಥಮಂ ಜಿಜೀವಿಷೂಃ
ಶಶಾಸ ಕೃಷ್ಯಾದಿಷು ಕರ್ಮಸು ಪ್ರಜಾಃ .
ಪ್ರಬುದ್ಧತತ್ತ್ವೈಃ ಪುನರದ್ಭುತೋದಯೋ
ಮಮತ್ವತೋ ನಿರ್ವಿವಿದೇ ವಿದಾಂವರಃ .. 2..
ವಿಹಾಯ ಯಃ ಸಾಗರ-ವಾರಿ-ವಾಸಸಂ
ವಧೂಮಿವೇಮಾಂ ವಸುಧಾ-ವಧೂಂ ಸತೀಂ .
ಮುಮುಕ್ಷುರಿಕ್ಷ್ವಾಕು ಕುಲಾದಿರಾತ್ಮವಾನ್
ಪ್ರಭುಃ ಪ್ರವವ್ರಾಜ ಸಹಿಷ್ಣುರಚ್ಯುತಃ .. 3..
ಸ್ವ-ದೋಷ-ಮೂಲಂ ಸ್ವ-ಸಮಾಧಿ-ತೇಜಸಾ
ನಿನಾಯ ಯೋ ನಿರ್ದಯ-ಭಸ್ಮಸಾತ್ಮಿಯಾಂ .
ಜಗಾದ ತತ್ತ್ವಂ ಜಗತೇರ್ಥಿನೇಽಜ್ಞಾಸಾ
ಬಭೂವ ಚ ಬ್ರಹ್ಮ-ಪದಾಮೃತೇಶ್ವರಃ .. 4..
ಸ ವಿಶ್ವ-ಚಕ್ಷುರ್ವಷ ಭೋಽರ್ಚಿತಃ ಸತಾಂ
ಸಮಗ್ರ-ವಿದ್ಯಾಽಽತ್ಮ-ವಪುರ್ನಿರಂಜನಃ .
ಪುನಾತು ಚೇತೋ ಮಮ ನಾಭಿ-ನಂದನೋ
ಜಿನೋಽಜಿತ-ದುಲ್ಗಕ-ವಾದಿ-ಶಾಸನಃ .. 5..

2. ಶ್ರೀ ಅಜಿತನಾಥ ಜಿನ-ಸ್ತುತಿ:

ಯಸ್ಯ ಪ್ರಭಾವಾತ್ ತ್ರಿದಿವ-ಚ್ಯುತಸ್ಯ

ಕ್ರೀಡಾಸ್ವಪಿ ಕ್ಷೀಬಮುಖಾಸರವಿಂದಃ
 ಅಜೇಯ-ಶಕ್ತಿಭುವಿ ಬಂಧು-ವರ್ಗ-
 ಶ್ವಕಾರ ನಾಮಾಜಿತ ಇತ್ಯಬಂಧ್ಯಂ .. 6..
 ಅಧ್ಯಾಸಪಿ ಯಸ್ಯಾಜಿತಶಾಸನಸ್ಯ
 ಸತಾಂ ಪ್ರಣೇತುಃ ಪ್ರತಿಮಂಗಲಾರ್ಥಂ .
 ಪ್ರಗೃಹ್ಯತೇ ನಾಮ ಪರಮ-ಪವಿತ್ರಂ
 ಸ್ವಸಿದ್ಧಿ-ಕಾಮೇನ ಜನೇನ ಲೋಕೇ .. 7..
 ಯಃ ಪ್ರಾದುರಾಸೀತ್ಪ್ರಭು-ಶಕ್ತಿ-ಭೂಮ್ನಾ
 ಭವ್ಯಾಽಽಶಯಾಲೀನ-ಕಲಂಕ-ಶಾಂತ್ಯೈ .
 ಮಹಾಮುನಿರ್ಮುಕ್ತ-ಘನೋಪದೇಹೋ
 ಯಥಾಸರವಿಂದಾಽಭ್ಯುದಯಾಯ ಭಾಸ್ವಾನ್ .. 8..
 ಯೇನ ಪ್ರಣೇತಂ ಪೃಥು ಧರ್ಮ-ತೀರ್ಥಂ
 ಜ್ಯೇಷ್ಠಂ ಜನಾಃ ಪ್ರಾಪ್ಯ ಜಯಂತಿ ದುಃಖಂ .
 ಗಾಂಗಂ ಹೃದಂ ಚಂದನ-ಪಂಕ-ಶೀತಂ
 ಗಜ-ಪ್ರವೇಕಾ ಇವ ಧರ್ಮ-ತಪ್ತಾಃ .. 9..
 ಸ ಬ್ರಹ್ಮನಿಷ್ಠಃ ಸಮ-ಮಿತ್ರ-ಶತ್ರು-
 ವಿದ್ಯಾ-ವಿನಿರ್ವಾಂತ-ಕಷಾಯ-ದೋಷಃ .
 ಲಬ್ಧಾತ್ಮಲಕ್ಷ್ಮೀರಜಿತೋಽಜಿತಾತ್ಮಾ
 ಜಿನ ಶ್ರಿಯಂ ಮೇ ಭಗವಾನ್ ವಿಧತ್ತಾಂ .. 10..

3. ಶ್ರೀ ಶಂಭವನಾಥ ಜಿನ-ಸ್ತುತಿಃ

ತ್ವಂ ಶಂಭವಃ ಸಂಭವ-ತರ್ಷ-ರೋಗೈಃ
 ಸಂತಪ್ಯಮಾನಸ್ಯ ಜನಸ್ಯ ಲೋಕೇ .
 ಆಸೀರಿಹಾಽಽಕಸ್ಮಿಕ ಏವ ವೈದ್ಯೋ
 ವೈದ್ಯೋ ಯಥಾಽನಾಥರುಜಾಂ ಪ್ರಶಾಂತ್ಯೈ .. 11..
 ಅನಿತ್ಯಮತ್ರಾಣಮಹಂಕ್ರಿಯಾಭಿಃ
 ಪ್ರಸಕ್ತ-ಮಿಥ್ಯಾಽಧ್ಯವನಾಯ-ದೋಷಂ .
 ಇದಂ ಜಗಜ್ಜನ್ಮ-ಜರಾಽಂತಕಾರ್ತಂ
 ನಿರಂಜನಾಂ ಶಾಂತಿಮಜೀಗಮಸ್ತ್ವಂ .. 12..
 ಶತಹೃದೋನೈಷ-ಚಲಂ ಹಿ ಸೌಖ್ಯಂ
 ತೃಷ್ಣಾಮಯಾಽಪ್ಯಾಯನ-ಮಾತ್ರ-ಹೇತುಃ .

ತೃಷ್ಣಾಭಿವೃದ್ಧಿಶ್ಚ ತಪತ್ಯಜಸ್ತಂ
 ತಾಪಸ್ತದಾಯಾಸಯತೀತ್ಯವಾದೀಃ .. 13..
 ಬಂಧಶ್ಚ ಮೋಕ್ಷಶ್ಚ ತಯೋಶ್ಚ ಹೇತೂ
 ಬದ್ಧಶ್ಚ ಮುಕ್ತಶ್ಚ ಫಲಂ ಚ ಮುಕ್ತೇಃ .
 ಸ್ಯಾದ್ವಾದಿನೋ ನಾಥ! ತವೈವ ಯುಕ್ತಂ
 ನೈಕಾಂತದೃಷ್ಟೇಸ್ತ ಮತೋಽಸಿ ಶಾಸ್ತ್ರಾ .. 14..
 ಶಕ್ರೋಽಪ್ಯಶಕ್ತಸ್ತವ ಪುಣ್ಯಕೀರ್ತೇಃ
 ಸ್ತುತ್ಯಾಂ ಪ್ರವೃತ್ತಃ ಕಿಮು ಮಾದೃಶೋಽಜ್ಞಃ .
 ತಥಾಽಪಿ ಭಕ್ತ್ಯಾ ಸ್ತುತ-ಪಾದ-ಪದ್ಮೋ
 ಮಮಾರ್ಯ ! ದೇಯಾಃ ಶಿವತಾತಿಮುಚ್ಛಿಪ್ತಃ .. 15..

4. ಶ್ರೀ ಅಭಿನಂದನನಾಥ ಜಿನ-ಸ್ತುತಿಃ

ಗುಣಾಽಭಿನಂದಾದಭಿನಂದನೋ ಭವಾನ್
 ದಯಾ-ವಧೂಂ ಕ್ಷಾಂತಿ-ಸಖೀಮಶಿಶ್ರಿಯತ್ .
 ಸಮಾಧಿ-ತಂತ್ರಸ್ತದುಪೋಪಪತ್ತಯೇ
 ದ್ವಯೇನ ನೈರ್ಗ್ರಂಥ್ಯ-ಗುಣೇನ ಚಾಽಯುಜತ್ .. 16..
 ಅಚೇತನೇ ತತ್ಕೃತ-ಬಂಧಜೀಽಪಿ ಚ
 ಮಮೇದಮಿತ್ಯಾಭಿನಿವೇಶಿಕ ಗ್ರಹಾತ್ .
 ಪ್ರಭಂಗುರೇ ಸ್ಥಾವರ-ನಿಶ್ಚಯೇನ ಚ
 ಕ್ಷತಂ ಜಗತ್ತತ್ತ್ವ ಮಜಿಗ್ರಹದ್ಭವಾನ್ .. 17..
 ಕ್ಷುದಾದಿ-ದುಃಖ-ಪ್ರತಿಕಾರತಃ ಸ್ಥಿತಿ-
 ನ್ ಚೇಂದ್ರಿಯಾರ್ಥ-ಪ್ರಭವಾಲ್ಪ-ಸೌಖ್ಯತಃ .
 ತತೋ ಗುಣೋ ನಾಸ್ತಿ ಚ ದೇಹ ದೇಹಿನೋ-
 ರಿತಿೇದಮಿತ್ಥಂ ಭಗವಾನ್ ವ್ಯಜಿಜ್ಞಪತ್ .. 18..
 ಜನೋಽತಿಲೋಪ್ಯನುಬಂಧದೋಷತೋ
 ಭಯಾದಕಾರ್ಯೇಷ್ಟಿಹ ನ ಪ್ರವರ್ತತೇ .
 ಇಹಾಽಪ್ಯಮುತ್ರಾಽಪ್ಯನುಬಂಧದೋಷವಿತ್
 ಕಥಂ ಸುಖೇ ಸಂಸಜತೀತಿ ಚಾಽಬ್ರವೀತ್ .. 19..
 ಸ ಚಾನುಬಂಧೋಽಸ್ಯ ಜನಸ್ಯ ತಾಪಕೃತ್
 ತೃಷೋಽಭಿವೃದ್ಧಿಃ ಸುಖತೋ ನ ಚ ಸ್ಥಿತಿಃ .
 ಇತಿ ಪ್ರಭೋ ! ಲೋಕ-ಹಿತಂ ಯತೋ ಮತಂ

ತತೋ ಭವಾನೇವ ಗತಿಃ ಸತಾಂ ಮತಃ .. 20..

5. ಶ್ರೀ ಸುಮತಿನಾಥ ಜಿನ-ಸ್ತುತಿಃ

ಅನ್ವರ್ಧನಂಜ್ಞಃ ಸುಮತಿರ್ಮುನಿಸ್ತ್ವಂ
 ಸ್ವಯಂ ಮತಂ ಯೇನ ಸುಯುಕ್ತಿ-ನೀತಂ .
 ಯತಶ್ಚ ಶೇಷೇಷು ಮತೇಷು ನಾಸ್ತಿ
 ಸರ್ವ-ಕ್ರಿಯಾ-ಕಾರಕ-ತತ್ತ್ವ-ಸಿದ್ಧಿಃ .. 21..
 ಅನೇಕಮೇಕಂ ಚ ತದೇವ ತತ್ತ್ವಂ
 ಭೇದಾನ್ವಯಜ್ಞಾನಮಿದಂ ಹಿ ಸತ್ಯಂ .
 ಮೃಷೋಪಚಾರೋನ್ಯತರಸ್ಯ ಲೋಪೇ
 ತಚ್ಛೇಷಲೋಪೋಽಪಿ ತತೋಽನುಪಾಖ್ಯಂ .. 22..
 ಸತಃ ಕಥಂಚಿತ್ತದಸತ್ತ್ವ-ಶಕ್ತಿಃ
 ಖೇ ನಾಸ್ತಿ ಪುಷ್ಪಂ ತರುಷು ಪ್ರಸಿದ್ಧಂ .
 ಸರ್ವ-ಸ್ವಭಾವ-ಚ್ಯುತಮಪ್ರಮಾಣಂ
 ಸ್ವ-ವಾಗ್ವಿರುದ್ಧಂ ತವ ದೃಷ್ಟಿತೋಽನ್ಯತ್ .. 23..
 ನ ಸರ್ವಥಾ ನಿತ್ಯಮುದೇತ್ಯಪೈತಿ
 ನ ಚ ಕ್ರಿಯಾ-ಕಾರಕಮಂತ್ರ ಯುಕ್ತಂ .
 ನೈವಾಸತೋ ಜನ್ಮ ಸತೋ ನ ನಾಲೋ
 ದೀಪಸ್ತಮಃ ಪುಧ್ಗಲಭಾವತೋಽಸ್ತಿ .. 24..
 ವಿಧಿರ್ನಿಷೇಧಶ್ಚ ಕಥಂಚಿದಿಷ್ಟೌ
 ವಿವಕ್ಷಯಾ ಮುಖ್ಯ-ಗುಣ-ವ್ಯವಸ್ಥಾ .
 ಇತಿ ಪ್ರಣೀತಿಃ ಸುಮತೇಸ್ತವೇಯಂ
 ಮತಿ-ಪ್ರವೇಕಃ ಸ್ತುವತೋಽಸ್ತಿ ನಾಥ ! .. 25..

6. ಶ್ರೀ ಪದ್ಮಪ್ರಭ ಜಿನ-ಸ್ತುತಿಃ

ಪದ್ಮಪ್ರಭಃ ಪದ್ಮ-ಪಲಾಶ-ಲೇಶ್ಯಃ
 ಪದ್ಮಾಲಯಾಽಽ ಲಿಂಗಿತಚಾರುಮೂರ್ತಿಃ .
 ಬಭೌ ಭವಾನ್ ಭವ್ಯ-ಪಯೋರುಹಾಣಾಂ
 ಪದ್ಮಾಕರಾಣಾಮಿವ ಪದ್ಮಬಂಧುಃ .. 26..
 ಬಭಾರ ಪದ್ಮಾಂ ಚ ಸರಸ್ವತೀಂ ಚ
 ಭವಾನ್ ಪುರಸ್ತಾತ್ಪ್ರತಿಮುಕ್ತಿಲಕ್ಷ್ಮ್ಯಃ .

ಸರಸ್ವತೀಮೇವ ಸಮಗ್ರ-ಶೋಭಾಂ
 ಸರ್ವಜ್ಞ-ಲಕ್ಷ್ಮೀಜ್ವಲಿತಾಂ ವಿಮುಕ್ತಃ .. 27..
 ಶರೀರ-ರಶ್ಮಿ-ಪ್ರಸರಃ ಪ್ರಭೋಸ್ತೇ
 ಬಾಲಾರ್ಕ-ರಶ್ಮಿಚ್ಛವಿರಾಸ್ಸಲಿಲೇಪ .
 ನರಾಸಮರಾಸ್ಸಕೀರ್ಣ-ಸಭಾಂ ಪ್ರಭಾ ವಾಂ
 ಶೈಲಸ್ಯ ಪದ್ಮಾಭಮಣೇಃ ಸ್ವಸಾನುಂ .. 28..
 ನಭಸ್ತಲಂ ಪಲ್ಲವಯನ್ನಿವ ತ್ವಂ
 ಸಹಸ್ರಪತ್ರಾಸಮ್ಬುಜ-ಗರ್ಭಚಾರೈಃ .
 ಪದಾಸಮ್ಬುಜೈಃ ಪಾತಿತ-ಮಾರ-ದಪೋರ್ಣ
 ಭೂಮೌ ಪ್ರಜಾನಾಂ ವಿಜಹರ್ಥ ಭೂತ್ಯೈ .. 29..
 ಗುಣಾಂಬುಧೇರ್ವಿಪುಷಮಪ್ಯಜಸ್ಯ
 ನಾಸ್ಸಖಂಡಲಃ ಸ್ತೋತುಮಲಂ ತವರ್ಷೇಃ .
 ಪ್ರಾಗೇವ ಮಾದೃಕ್ಕಿಮುತಾತಿಭಕ್ತಿ-
 ಮ ಬಾಲಮಾಲಾಪಯತೀದಮಿತ್ಥಂ .. 30..

7. ಶ್ರೀ ಸುಪಾರ್ಶ್ವನಾಥ ಜಿನ-ಸ್ತುತಿಃ

ಸ್ವಾಧ್ಯಂ ಯದಾತ್ಯಂತಿಕಮೇಷ ಪುಂಸಾಂ
 ಸ್ವಾಧೋ ನ ಭೋಗಃ ಪರಿಭಂಗುರಾತ್ಮಾ .
 ತೃಷೋಽನುಷಂಗಾನ್ ಚ ತಾಪಶಾಂತಿ-
 ರಿತೀದಮಾಖ್ಯದ್ಭಗವಾನ್ ಸುಪಾರ್ಶ್ವಃ .. 31..
 ಅಜಂಗಮಂ ಜಂಗಮ-ನೇಯ-ಯಂತ್ರಂ
 ಯಥಾ ತಥಾ ಜೀವ-ಧೃತಂ ಶರೀರಂ .
 ಬೀಭತ್ಸು ಪೂತಿ ಕ್ಷಯಿ ತಾಪಕಂ ಚ
 ಸ್ನೇಹೋ ವೃಧಾಸತ್ರೇತಿ ಹಿತಂ ತ್ವಮಾಖ್ಯಃ .. 32..
 ಅಲಂಘ್ಯ ಶಕ್ತಿರ್ಭವಿತವ್ಯತೇಯಂ
 ಹೇತು-ದ್ವಯಾಸ್ಸವಿಷ್ಣುತ-ಕಾರ್ಯ-ಲಿಂಗಾ .
 ಅನೀಶ್ವರೋ ಜಂತುರಹಂಕ್ರಿಯಾರ್ತಃ
 ಸಂಹತ್ಯ ಕಾರ್ಯೇಷ್ಟಿತಿ ಸಾಧ್ಯವಾದೀಃ .. 33..
 ಬಿಭೇತಿ ಮೃತ್ಯೋರ್ನ ತತೋಽಸ್ತಿ ಮೋಕ್ಷೋ
 ನಿತ್ಯ ಶಿವಂ ವಾಂಛತಿ ನಾಸ್ಯ ಲಾಭಃ .
 ತಥಾಽಪಿ ಬಾಲೋ ಭಯ-ಕಾಮ-ವಶ್ಯೋ

ವೃಥಾ ಸ್ವಯಂ ತಪ್ಯತ ಇತ್ಯವಾದೀಃ .. 34..
 ಸರ್ವಸ್ಯ ತತ್ತ್ವಸ್ಯ ಭವಾನ್ ಪ್ರಮಾತಾ
 ಮಾತೇವ ಬಾಲಸ್ಯ ಹಿತಾನುಶಾಸ್ತಾ .
 ಗುಣಾವಲೋಕಸ್ಯ ಜನಸ್ಯ ನೇತಾ
 ಮಯಾಸಪಿ ಭಕ್ತ್ಯಾ ಪರಿಣಯತೇದ್ಯ .. 35..

8. ಶ್ರೀ ಚಂದ್ರಪ್ರಭ ಜಿನ-ಸ್ತುತಿಃ

ಚಂದ್ರಪ್ರಭಂ ಚಂದ್ರ-ಮರೀಚಿ-ಗೌರಂ
 ಚಂದ್ರಂ ದ್ವಿತೀಯಂ ಜಗತೀವ ಕಾಂತಂ .
 ವಂದೇಽಭಿವಂದ್ಯಂ ಮಹತಾಮೃಷೀಂದ್ರಂ
 ಜಿನಂ ಜಿತ-ಸ್ವಾಂತ-ಕಷಾಯ-ಬಂಧಂ .. 36..
 ಯಸ್ಯಾಂಗ-ಲಕ್ಷ್ಮೀ-ಪರಿವೇಶ-ಭಿನ್ನಂ
 ತಮಸ್ತಮೋರೇರಿವ ರಶ್ಮಿಭಿನ್ನಂ .
 ನನಾಶ ಬಾಹ್ಯಂ ಬಹು ಮಾನಸಂ ಚ
 ಧ್ಯಾನ-ಪ್ರದೀಪಾತಶಯೇನ ಭಿನ್ನಮ .. 37..
 ಸ್ವ-ಪಕ್ಷ-ಸೌಸ್ಥಿತ್ಯ-ಮದಾವಲಿಪ್ತಾ
 ವಾಕ್ಸಿಂಹ-ನಾದೈರ್ವಿಮದಾ ಬಭೂವುಃ .
 ಪ್ರವಾದಿನೋ ಯಸ್ಯ ಮದಾದ್ರ್ವಗಂಠಾ
 ಗಜಾ ಯಥಾ ಕೇಸರಿಣೋ ನಿನಾದ್ಯೈಃ .. 38..
 ಯಃ ಸರ್ವ-ಲೋಕೇ ಪರಮೇಷ್ಟಿತಾಯಾಃ
 ಪದಂ ಬಭೂವಾಸದ್ಭುತ-ಕರ್ಮತೇಜಾಃ .
 ಅನಂತ-ಧಾಮಾಕ್ಷರ-ವಿಶ್ವಚಕ್ಷುಃ
 ಸಮಂತದುಃಖ-ಕ್ಷಯ-ಶಾಸನಶ್ಚ .. 39..
 ಸ ಚಂದ್ರಮಾ ಭವ್ಯ-ಕುಮುದ್ವತೀನಾಂ
 ವಿಪನ್ನ-ದೋಷಾಭ್ಯ-ಕಲಂಕ-ಲೇಪಃ .
 ವ್ಯಾಕೋಶ-ವಾಜ್-ನ್ಯಾಯ-ಮಯೂಖ-ಮಾಲಃ
 ಪೂಯಾತ್ಪವಿತೋ ಭಗವಾನ್ಮನೋ ಮೇ .. 40..

9. ಶ್ರೀ ಸುವಿಧಿನಾಥ ಜಿನ-ಸ್ತುತಿಃ

ಏಕಾಂತದೃಷ್ಟಿ-ಪ್ರತಿಷೇಧಿ ತತ್ತ್ವಂ
 ಪ್ರಮಾಣ-ಸಿದ್ಧಂ ತದತತ್ತ್ವ ಭಾವಂ .

ತ್ವಯಾ ಪ್ರಣೀತಂ ಸುವಿಧೇ ! ಸ್ವಧಾಮ್ನಾ
 ನೈತತ್ಸಮಾಲೀಢ-ಪದಂ ತ್ವದನ್ಯೈಃ .. 41..
 ತದೇವ ಚ ಸ್ಯಾನ್ನ ತದೇವ ಚ ಸ್ಯಾತ್
 ತಥಾಪ್ರತೀತೇಸ್ತವ ತತ್ಕಥಂಚಿತ್ .
 ನಾಽತ್ಯಂತಮನ್ಯತ್ವಮನನ್ಯತಾ ಚ
 ವಿಧೇರ್ನಿಷೇಧಸ್ಯ ಚ ಶೂನ್ಯ-ದೋಷಾತ್ .. 42..
 ನಿತ್ಯಂ ತದೇವೇದಮಿತಿ ಪ್ರತೀತೇ-
 ನ್ ನಿತ್ಯಮನ್ಯತ್ ಪ್ರತಿಪತ್ತಿ-ಸಿದ್ಧೇಃ .
 ನ ತದ್ವಿರುದ್ಧಂ ಬಹಿರಂತರಂಗ-
 ನಿಮಿತ್ತ-ನೈಮಿತ್ತಿಕ-ಯೋಗತಸ್ತೇ .. 43..
 ಅನೇಕಮೇಕಂ ಚ ಪದಸ್ಯ ವಾಚ್ಯಂ
 ವೃಕ್ಷಾ ಇತಿ ಪ್ರತ್ಯಯವತ್ಪ್ರಕೃತ್ಯಾ .
 ಆಕಾಂಕ್ಷಿಣಃ ಸ್ಯಾದಿತಿ ವೈ ನಿಪಾತೋ
 ಗುಣಾಽನಪೇಕ್ಷಂ ನಿಯಮೇಽಪವಾದಃ .. 44..
 ಗುಣ-ಪ್ರಧಾನಾರ್ಥಮಿದಂ ಹಿ ವಾಕ್ಯಂ
 ಜಿನಸ್ಯ ತೇ ತದ್ ದ್ವಿಷತಾಮಪಥ್ಯಂ .
 ತತೋಽಭಿವಂದ್ಯಂ ಜಗದೀಶ್ವರಾಣಾಂ
 ಮಮಾಽಪಿ ಸಾಧೋಸ್ತವ ಪಾದಪದ್ಮಂ .. 45..

10. ಶ್ರೀ ಶೀತಲನಾಥ ಜಿನ-ಸ್ತುತಿಃ

ನ ಶೀತಲಾಶ್ಚಂದನಚಂದ್ರರಶ್ಮಯೋ
 ನ ಗಾಂಗಮಂಭೋ ನ ಚ ಹಾರಯಷ್ಟಯಃ .
 ಯಥಾ ಮುನೇಸ್ತೇಽನಘವಾಕ್ಯ-ರಶ್ಮಯಃ
 ಶಮಾಂಬುಗರ್ಭಾಃ ಶಿಶಿರಾ ವಿಪಶ್ಚಿತ್ತಾಂ .. 46..
 ಸುಖಾಽಭಿಲಾಷಾಽನಲ-ದಾಹ-ಮೂರ್ಚ್ಛಿತಂ
 ಮನೋ ನಿಜಂ ಜ್ಞಾನಮಯಾಽಮೃತಾಂಬುಭಿಃ .
 ವ್ಯದಿಧ್ಯಪಸ್ತ್ವಂ ವಿಷ-ದಾಹ-ಮೋಹಿತಂ
 ಯಥಾ ಭಿಷಗ್ಮಂತ್ರ-ಗುಣೈಃ ಸ್ವ-ವಿಗ್ರಹಂ .. 47..
 ಸ್ವ-ಜೀವಿತೇ ಕಾಮ-ಸುಖೇ ಚ ತೃಷ್ಣಯಾ
 ದಿವಾ ಶ್ರಮಾರ್ತಾ ನಿಶಿ ಶೇರತೇ ಪ್ರಜಾಃ .
 ತ್ವಮಾರ್ಯ ! ನಕ್ತಂ-ದಿವಮಪ್ರಮತ್ತವಾ-

ನಜಾಗರೇವಾಽಽತ್ಮ-ವಿಶುದ್ಧ-ವತ್ಕನಿ .. 48..
 ಅಪತ್ಯ-ವಿತ್ತೋತ್ತರ-ಲೋಕ-ತೃಷ್ಣಯಾ
 ತಪಸ್ವಿನಃ ಕೇಚನ ಕರ್ಮ ಕುರ್ವತೇ .
 ಭವನ್ವನರ್ಜನ್ಮ-ಜರಾ-ಜಿಹಾಸಯಾ
 ತ್ರಯೀಂ ಪ್ರವೃತ್ತಿಂ ಸಮಧೀರವಾರುಣತ್ .. 49..
 ತ್ವಮುತ್ತಮ-ಜ್ಯಾತಿರಜಃ ಕ್ಷ ನಿರ್ವೃತಃ
 ಕ್ಷ ತೇ ಪರೇ ಬುದ್ಧಿ-ಲವೋದ್ಧವ-ಕ್ಷತಾಃ .
 ತತಃ ಸ್ವನಿಃ ಶ್ರೇಯಸ-ಭಾವನಾಪರೈ-
 ಬುಧ-ಪ್ರವೇಕೈರ್ಜಿನ ! ಶೀತಲೇಡ್ಯಸೇ .. 50..

11. ಶ್ರೀ ಶ್ರೇಯಾಂಸನಾಥ ಜಿನ-ಸ್ತುತಿಃ

ಶ್ರೇಯಾನ್ ಜಿನಃ ಶ್ರೇಯಸಿ ವತ್ಕನೀಮಾಃ
 ಶ್ರೇಯಃ ಪ್ರಜಾಃ ಶಾಸದಜೇಯವಾಕ್ಯಃ .
 ಭವಾಂಶ್ಚಕಾಶೇ ಭುವನತ್ರಯೇಽಸ್ಮಿ-
 ನೇಕೋ ಯಥಾ ವೀತ-ಘನೋ ವಿವಸ್ವಾನ್ .. 51..
 ವಿಧಿರ್ವಿಷಕ್ತ-ಪ್ರತಿಷೇಧರೂಪಃ
 ಪ್ರಮಾಣಮತ್ರಾಽನ್ಯತರತ್ಪ್ರಧಾನಂ .
 ಗುಣೋ ಪರೋ ಮುಖ್ಯ ನಿಯಾಮಹೇತು-
 ನಯಃ ದೃಷ್ಟಾಂತಸಮರ್ಥನಸ್ತೇ .. 52..
 ವಿವಕ್ಷಿತೋ ಮುಖ್ಯ ಇತೀಷ್ಯತೇಽನ್ಯೋ
 ಗುಣೋಽವಿವಕ್ಷೋ ನ ನಿರಾತ್ಮಕಸ್ತೇ .
 ತಥಾಸರಿಮಿತ್ರಾಽನುಭಯಾದಿಶಕ್ತಿ
 ದ್ವಯಾಽವಧೇಃ ಕಾರ್ಯಕರಂ ಹಿ ವಸ್ತು .. 53..
 ದೃಷ್ಟಾಂತ-ಸಿದ್ಧಾವುಭಯೋರ್ವಿವಾದೇ
 ಸಾಧ್ಯಂ ಪ್ರಸಿದ್ಧೇನ್ನ ತು ತಾದೃಗಸ್ತಿ .
 ಯತ್ಸರ್ವಥೈಕಾಂತ-ನಿಯಾಮಿ ದೃಷ್ಟಂ
 ತ್ವದೀಯ-ದೃಷ್ಟಿರ್ವಿಭವತ್ಯಶೇಷೇ .. 54..
 ಏಕಾಂತ-ದೃಷ್ಟಿ-ಪ್ರತಿಷೇಧ-ಸಿದ್ಧಿ-
 ನ್ಯಾಯೇಷುಭಿರ್ಮೋಹರಿಪುಂ ನಿರಸ್ಯ .
 ಅಸಿ ಸ್ಮ ಕೈವಲ್ಯ-ವಿಭೂತಿ-ಸಂರಾಟ್
 ತತಸ್ತ್ವ ಮರ್ಹನ್ನಸಿ ಮೇ ಸ್ತವಾರ್ಹಃ .. 55..

12. ಶ್ರೀ ವಾಸುಪೂಜ್ಯ ಜಿನ-ಸ್ತುತಿಃ

ಶಿವಾಸುಪೂಜ್ಯೋಽಭ್ಯುದಯ-ಕ್ರಿಯಾಸು
 ತ್ವಂ ವಾಸುಪೂಜ್ಯಸ್ತ್ವಿದಶೇಂದ್ರ-ಪೂಜ್ಯಃ .
 ಮಯಾಸಪಿ ಪೂಜ್ಯೋಽಲ್ಪ-ಧಿಯಾ ಮುನೀಂದ್ರ !
 ದೀಪಾರ್ಚಿಷಾ ಕಿಂ ತಪನೋ ನ ಪೂಜ್ಯಃ .. 56..
 ನ ಪೂಜಯಾರ್ಥಸ್ತ್ವಯಿ ವೀತರಾಗೇ
 ನ ನಿಂದಯಾ ನಾಥ ! ವಿವಾಂತವೈರೇ .
 ತಥಾಸಪಿ ತೇ ಪುಣ್ಯ-ಗುಣ-ಸ್ತುತಿನಃ
 ಪುನಾತಿ ಚಿತ್ತಂ ದುರಿತಾಂಜನೇಭ್ಯಃ .. 57..
 ಪೂಜ್ಯಂ ಜಿನಂ ತ್ವಾಚರ್ಚಯತೋ ಜನಸ್ಯ
 ಸಾವದ್ಯ-ಲೇಶೋ ಬಹು-ಪುಣ್ಯ-ರಾಶೌ .
 ದೋಷಾಯ ನಾಸಲಂ ಕಣಿಕಾ ವಿಷಸ್ಯ
 ನ ದೂಷಿಕಾ ಶೀತ-ಶಿವಾಸಮ್ಬರಾಶೌ .. 58..
 ಯದ್ವಸ್ತು ಬಾಹ್ಯಂ ಗುಣ-ದೋಷ-ಸೂತೇ-
 ನಿಮಿತ್ತಮಭ್ಯಂತರ-ಮೂಲಹೇತೋಃ .
 ಅಧ್ಯಾತ್ಮ-ವೃತ್ತಸ್ಯ ತದಂಗಭೂತ-
 ಮಭ್ಯಂತರಂ ಕೇವಲಮಪ್ಯಲಂ ತೇ .. 59..
 ಬಾಹ್ಯೇತರೋಪಾಧಿ-ಸಮಗ್ರತೇಯಂ
 ಕಾರ್ಯೇಷು ತೇ ದ್ರವ್ಯಗತಃ ಸ್ವಭಾವಃ .
 ನೈವಾನ್ಯಥಾ ಮೋಕ್ಷ-ವಿಧಿಶ್ಚ ಪುಂಸಾಂ
 ತೇನಾಭಿವಂದ್ಯಸ್ತ್ವಮೃಷಿರ್ಬುಧಾನಾಂ .. 60..

13. ಶ್ರೀ ವಿಮಲನಾಥ ಜಿನ-ಸ್ತುತಿಃ

ಯ ಏವ ನಿತ್ಯ-ಕ್ಷಣಿಕಾದಯೋ ನಯಾ
 ಮಿಥೋಽನಪೇಕ್ಷಾಃ ಸ್ವ-ಪರ-ಪ್ರಣಾಶಿನಃ .
 ತ ಏವ ತತ್ತ್ವಂ ವಿಮಲಸ್ಯ ತೇ ಮುನೇಃ
 ಪರಸ್ಪರೇಕ್ಷಾ ಸ್ವ-ಪರೋಪಕಾರಿಣಃ .. 61..
 ಯಥೈಕಶಃ ಕಾರಕಮರ್ಥ-ಸಿದ್ಧಯೇ
 ಸಮೀಕ್ಷ್ಯ ಶೇಷಂ ಸ್ವ-ಸಹಾಯ-ಕಾರಕಂ .
 ತಥೈವ ಸಾಮಾನ್ಯ-ವಿಶೇಷ-ಮಾತೃಕಾ
 ನಯಾಸ್ತವೇಷ್ವಾ ಗುಣ-ಮುಖ್ಯ-ಕಲ್ಪತಃ .. 62..

ಪರಸ್ಪರೇಕ್ಷಾನ್ವಯ-ಭೇದ-ಲಿಂಗತಃ
 ಪ್ರಸಿದ್ಧ-ಸಾಮಾನ್ಯ-ವಿಶೇಷಯೋಸ್ತವ .
 ಸಮಗ್ರತಾಽಸ್ತಿ ಸ್ವ-ಪರಾಽವಭಾಸಕಂ
 ಯಥಾ ಪ್ರಮಾಣಂ ಭುವಿ ಬುದ್ಧಿ-ಲಕ್ಷಣಂ .. 63..
 ವಿಶೇಷ್ಯ-ವಾಚ್ಯಸ್ಯ ವಿಶೇಷಣಂ ವಚೋ
 ಯತೋ ವಿಶೇಷ್ಯಂ ವಿನಿಯಮ್ಯತೇ ಚ ಯತ್ .
 ತಯೋಶ್ಚ ಸಾಮಾನ್ಯಮತಿಪ್ರಸಜ್ಯತೇ
 ವಿವಕ್ಷಿತಾತ್ಸ್ಯಾದಿತಿತೇಽನ್ಯವರ್ಜನಂ .. 64..
 ನಯಾಸ್ತವ ಸ್ಯಾತ್ಪದ-ಸತ್ಯ-ಲಾಂಛಿತಾ
 ರಸೋಪವಿದ್ಧಾ ಇವ ಲೋಹ-ಧಾತವಃ .
 ಭವಂತ್ಯಭಿಪ್ರೇತ-ಗುಣಾ ಯತಸ್ತತೋ
 ಭವಂತಮಾರ್ಯಾಃ ಪ್ರಣತಾ ಹಿತೈಷಿಣಃ .. 65..

14. ಶ್ರೀ ಅನಂತನಾಥ ಜಿನ-ಸ್ತುತಿಃ

ಅನಂತ-ದೋಷಾಽಽಶಯ-ವಿಗ್ರಹೋ ಗ್ರಹೋ
 ವಿಷಂಗವಾನೋಹ-ಮಯಶ್ಚಿರಂ ಹೃದಿ .
 ಯತೋ ಜಿತಸ್ತತ್ತ್ವ ರುಚೌ ಪ್ರಸೀದತಾ
 ತ್ವಯಾ ತತೋಽಭೂರ್ಭಗವಾನನಂತಜಿತ್ .. 66..
 ಕಷಾಯ-ನಾಮ್ನಾಂ ದ್ವಿಷತಾಂ ಪ್ರಮಾಥಿನಾ-
 ಮಶೇಷಯನ್ನಾಮ ಭವಾನಶೇಷವಿತ್ .
 ವಿಶೋಷಣಂ ಮನ್ಮಥ-ದುರ್ಮದಾಽಽಮಯಂ
 ಸಮಾಧಿ-ಭೈಷಜ್ಯ-ಗುಣೈರ್ವ್ಯಲೀನಯತ .. 67..
 ಪರಿಶ್ರಮಾಽಮ್ಭುರ್ಭಯ-ವೀಚಿ-ಮಾಲಿನೀ
 ತ್ವಯಾ ಸ್ವತ್ವಷ್ಟಾ-ಸರಿದಾಽಽರ್ಯ ! ಶೋಷಿತಾ .
 ಅಸಂಗ-ಧರ್ಮಾರ್ಕ-ಗಭಸ್ತಿ-ತೇಜಸಾ
 ಪರಂ ತತೋ ನಿರ್ವೃತಿ-ಧಾಮ ತಾವಕಂ .. 68..
 ಸುಹೃತ್ತ್ವಯಿ ಶ್ರೀ-ಸುಭಗತ್ವಮಶ್ನುತೇ
 ದ್ವಿಷಂಸ್ತ್ವಯಿ ಪ್ರತ್ಯಯವತ್ ಪ್ರಲೀಯತೇ .
 ಭವಾನುದಾಸೀನತಮಸ್ತಯೋರಪಿ
 ಪ್ರಭೋ ! ಪರಂ ಚಿತ್ರಮಿದಂ ತವೇಹಿತಂ .. 69..
 ತ್ವಮೀದೃಶಸ್ತಾದೃಶ ಇತ್ಯಯಂ ಮಮ

ಪ್ರಲಾಪ-ಲೇಶೋಽಲ್ಪ-ಮತೇರ್ಮಹಾಮುನೇ!
ಅಶೇಷ-ಮಾಹಾತ್ಮ್ಯಮನೀರಯನ್ನಪಿ
ಶಿವಾಯ ಸಂಸ್ಪರ್ಶ ಇವಾಸ್ಮೃತಾಂಬುಧೇಃ .. 70..

15. ಶ್ರೀ ಧರ್ಮನಾಥ ಜಿನ-ಸ್ತುತಿಃ

ಧರ್ಮ-ತೀರ್ಥಮನಘಂ ಪ್ರವರ್ತಯನ್
ಧರ್ಮ ಇತ್ಯನುಮತಃ ಸತಾಂ ಭವಾನ್ .
ಕರ್ಮ-ಕಕ್ಷಮದಹತ್ತಪೋಽಗ್ನಿಭಿಃ
ಶರ್ಮ ಶಾಶ್ವತಮವಾಪ ಶಂಕರಃ .. 71..
ದೇವ-ಮಾನವ-ನಿಕಾಯ-ಸತ್ತಮೈ-
ರೇಜಿಷೇ ಪರಿವೃತೋ ವೃತೋ ಬುಧೈಃ .
ತಾರಕಾ-ಪರಿವೃತೋಽತಿಪುಷ್ಕಲೋ
ವ್ಯಮನೀವ ಶಶ-ಲಾಂಭನೋಽಮಲಃ .. 72..
ಪ್ರಾತಿಹಾರ್ಯ-ವಿಭವೈಃ ಪರಿಷ್ಕೃತೋ
ದೇಹತೋಽಪಿ ವಿರತೋ ಭವಾನಭೂತ್ .
ಮೋಕ್ಷಮಾರ್ಗಮಶಿಷ್ಯನ್ನರಾಮರಾನ್
ನಾಸಪಿ ಶಾಸನ-ಫಲೈಷಣಾಽಽತುರಃ .. 73..
ಕಾಯ-ವಾಕ್ಯ-ಮನಸಾಂ ಪ್ರವೃತ್ತಯೋ
ನಾಭವಸ್ತವ ಮುನೇಶ್ಚಿಕೀರ್ಷಯಾ .
ನಾಸಮೀಕ್ಷ್ಯ ಭವತಃ ಪ್ರವೃತ್ತಯೋ
ಧೀರ! ತಾವಕಮಚಿಂತ್ಯಮೀಹಿತಂ .. 74..
ಮಾನುಷೀಂ ಪ್ರಕೃತಿಮಭ್ಯತೀತವಾನ್
ದೇವತಾಸ್ವಪಿ ಚ ದೇವತಾ ಯತಃ .
ತೇನ ನಾಥ ! ಪರಮಾಽಸಿ ದೇವತಾ
ಶ್ರೇಯಸೇ ಜಿನವೃಷ! ಪ್ರಸೀದ ನಃ .. 75..

16. ಶ್ರೀ ಶಾಂತಿನಾಥ ಜಿನ-ಸ್ತುತಿಃ

ವಿಧಾಯ ರಕ್ಷಾಂ ಪರತಃ ಪ್ರಜಾನಾಂ
ರಾಜಾಂ ಚಿರಂ ಯೋಽಪ್ರತಿಮ-ಪ್ರತಾಪಃ .
ವ್ಯಧಾತ್ಪುರಸ್ತಾತ್ಸ್ವ ತ ಏವ ಶಾಂತಿ-
ಮುನಿರ್ದಯಾ-ಮೂರ್ತಿರಿವಾಽಘಶಾಂತಿಂ .. 76..

ಚಕ್ರೇಣ ಯಃ ಶತ್ರು-ಭಯಂಕರೇಣ
 ಜಿತ್ವಾ ನೃಪಃ ಸರ್ವ-ನರೇಂದ್ರ-ಚಕ್ರಂ .
 ಸಮಾಧಿ-ಚಕ್ರೇಣ ಪುನರ್ಜಿಗಾಯ
 ಮಹೋದಯೋ ದುರ್ಜಯ-ಮೋಹ-ಚಕ್ರಂ .. 77..
 ರಾಜ-ಶ್ರಿಯಾ ರಾಜಸು ರಾಜ-ಸಿಂಹೋ
 ರರಾಜ ಯೋ ರಾಜ-ಸುಭೋಗ-ತಂತ್ರಃ .
 ಆಹಂತ್ಯ-ಲಕ್ಷ್ಮ್ಯಾ ಪುನರಾತ್ಮ-ತಂತ್ರೋ
 ದೇವಾ ಸುರೋದಾರ-ಸಭೇ ರರಾಜ .. 78..
 ಯಸ್ಮಿನ್ನಭೂದ್ರಾಜನಿ ರಾಜ-ಚಕ್ರಂ
 ಮುನೌ ದಯಾ-ದೀಧಿತಿ-ಧರ್ಮ-ಚಕ್ರಂ .
 ಪೂಜ್ಯೇ ಮುಹುಃ ಪ್ರಾಂಜಲಿ ದೇವ-ಚಕ್ರಂ
 ಧ್ಯಾನೋನ್ಮುಖೇ ಧ್ವಂಸಿ ಕೃತಾಂತ-ಚಕ್ರಂ .. 79..
 ಸ್ವದೋಷ-ಶಾಂತ್ಯಾ ವಿಹಿತಾಸ್ತಶಾಂತಿಃ
 ಶಾಂತೇರ್ವಿಧಾತಾ ಶರಣಂ ಗತಾನಾಂ .
 ಭೂಯಾದ್ಭವ-ಕ್ಷೇಶ-ಭಯೋಪಶಾಂತ್ಯೈ
 ಶಾಂತಿರ್ಜಿನೋ ಮೇ ಭಗವಾನ್ ಶರಣ್ಯಃ .. 80..

17. ಶ್ರೀ ಕುಂಧುನಾಥ ಜಿನ-ಸ್ತುತಿಃ

ಕುಂಧು-ಪ್ರಭೃತ್ಯಖಿಲ-ಸತ್ತ್ವ-ದಯೈಕತಾನಃ
 ಕುಂಧುರ್ಜಿನೋ ಜ್ವರ-ಜರಾ-ಮರಣೋಪಶಾಂತ್ಯೈ .
 ತ್ವಂ ಧರ್ಮ-ಚಕ್ರಮಿಹ ವರ್ತಯಸಿ ಸ್ಮ ಭೂತ್ಯೈ
 ಭೂತ್ವಾ ಪುರಾ ಕ್ಷಿತಿಪತೀಶ್ವರ-ಚಕ್ರಪಾಣಿಃ .. 81..
 ತೃಷ್ಣಾಽರ್ಚಿಷಃ ಪರಿದಹಂತಿ ನ ಶಾಂತಿರಾಸಾ-
 ಮಿಷ್ಟೇಂದ್ರಿಯಾರ್ಥ-ವಿಭವೈಃ ಪರಿವೃದ್ಧಿರೇವ .
 ಸ್ಥಿತ್ಯೈವ ಕಾಯ-ಪರಿತಾಪ-ಹರಂ ನಿಮಿತ್ತ-
 ಮಿತ್ಯಾತ್ಮವಾನ್ ವಿಷಯ-ಸೌಖ್ಯ-ಪರಾಜುಃಖೋಽಭೂತ್ .. 82..
 ಬಾಹ್ಯಂ ತಪಃ ಪರಮ-ದುಶ್ಚರಮಾಚರಸ್ವ -
 ಮಾಧ್ಯಾತ್ಮಿಕಸ್ಯ ತಪಸಃಪರಿಬೃಂಹಣಾರ್ಥಂ .
 ಧ್ಯಾನಂ ನಿರಸ್ಯ ಕಲುಷ-ದ್ವಯಮುತ್ತರಸ್ಮಿನ್
 ಧ್ಯಾನ-ದ್ವಯೇ ವವೃತಿಷೇತಿಶಯೋಪಪನ್ನೇ .. 83..
 ಹುತ್ವಾ ಸ್ವ-ಕರ್ಮ-ಕಟುಕ-ಪ್ರಕೃತಿಶ್ಚತಸ್ತೋ

ರತ್ನತ್ರಯಾತಿಶಯ-ತೇಜಸಿ ಜಾತ-ವೀರ್ಯಃ .
 ಬಭ್ರಾಜಿಷೇ ಸಕಲ-ವೇದ-ವಿಧೇರ್ವಿನೇತಾ
 ವ್ಯಭ್ರೇ ಯಥಾ ವಿಯತಿ ದೀಪ್ತ-ರುಚಿರ್ವಿವಸ್ವಾನ್ .. 84..
 ಯಸ್ಮಾನ್ಮುನೀಂದ್ರ ! ತವ ಲೋಕ-ಪಿತಾಮಹಾದ್ಯಾ
 ವಿದ್ಯಾ ವಿಭೂತಿ ಕಣಿಕಾಮಪಿ ನಾಪ್ನುವಂತಿ .
 ತಸ್ಮಾದ್ಭವಂತಮಜಮಪ್ರತಿಮೇಯಮಾರ್ಯಾಃ
 ಸ್ತುತ್ಯಂ ಸ್ತುವಂತಿ ಸುಧಿಯಃ ಸ್ವ ಹಿತೈಕತಾನಾಃ .. 85..

18. ಶ್ರೀ ಅರನಾಥ ಜಿನ-ಸ್ತುತಿಃ

ಗುಣ-ಸ್ತೋಕಂ ಸದುಲ್ಲಂಘ್ಯ ತದ್ಬಹುತ್ವ-ಕಥಾ ಸ್ತುತಿಃ .
 ಆನಂತ್ಯಾತ್ಮೇ ಗುಣಾ ವಕ್ತುಮಶಕ್ಯಾಸ್ತ್ವ ಯಿ ಸಾ ಕಥಂ .. 86..
 ತಥಾಸಪಿ ತೇ ಮುನೀಂದ್ರಸ್ಯ ಯತೋ ನಾಮಾಸಪಿ ಕೀರ್ತಿತಂ .
 ಪುನಾತಿ ಪುಣ್ಯ-ಕೀರ್ತೇರ್ನಸ್ತತೋ ಬ್ರೂಯಾಮ ಕಿಂಚನ .. 87..
 ಲಕ್ಷ್ಮೀ-ವಿಭವ-ಸರ್ವಸ್ವಂ ಮುಮುಕ್ಷೋಶ್ಚಕ್ರ-ಲಾಂಛನಂ .
 ಸಾಮ್ರಾಜ್ಯಂ ಸಾರ್ವಭೌಮಂ ತೇ ಜರತ್ಪುಣಮಿವಾಸಭವತ್ .. 88..
 ತವ ರೂಪಸ್ಯ ಸೌಂದರ್ಯಂ ದೃಷ್ಟ್ವಾ ತೃಪ್ತಿಮನಾಪಿವಾನ್ .
 ದ್ವಯಕ್ಷಃ ಶಕ್ರಃ ಸಹಸ್ರಾಕ್ಷೋ ಬಭೂವ ಬಹು-ವಿಸ್ಮಯಃ .. 89..
 ಮೋಹರೂಪೋ ರಿಪುಃ ಪಾಪಃ ಕಷಾಯ-ಭಟ-ಸಾಧನಃ .
 ದೃಷ್ಟ್ವಿ-ಸಂವಿದುಪೇಕ್ಷಾಸ್ತ್ರೈಸ್ತ್ವ ಯಾ ಧೀರ ! ಪರಾಜಿತಃ .. 90..
 ಕಂದರ್ಪಸ್ಯೋದ್ಧರ ದರ್ಪ ಸ್ತ್ರೈ ಲೋಕ್ಯ-ವಿಜಯಾರ್ಜಿತಃ .
 ಹೇ ಪಯಾಮಾಸ ತಂ ಧೀರೇ ತ್ವಯಿ ಪ್ರತಿಹತೋದಯಃ .. 91..
 ಆಯತ್ಯಾಂ ಚ ತದಾತ್ಮೇ ಚ ದುಃಖ-ಯೋನಿದುರತ್ತರಾ .
 ತೃಷ್ಣಾ ನದೀ ತ್ವಯೋತ್ತೀರ್ಣಾ ವಿದ್ಯಾ-ನಾವಾ ವಿವಿಕ್ತಯಾ .. 92..
 ಅಂತಕಃ ಕ್ರಂದಕೋ ನೃಣಾಂ ಜನ್ಮ-ಜ್ವರ-ಸಖಃ ಸದಾ .
 ತ್ವಾಮಂತಕಾಂತಕಂ ಪ್ರಾಪ್ಯ ವ್ಯಾವೃತ್ತಃ ಕಾಮ-ಕಾರತಃ .. 93..
 ಭೂಷಾ-ವೇಷಾಽಽಯುಧ-ತ್ಯಾಗಿ ವಿದ್ಯಾ-ದಮ-ದಯಾ-ಪರಂ .
 ರೂಪಮೇವ ತವಾಽಽಚಷ್ಟೇ ಧೀರ ! ದೋಷ-ವಿನಿಗ್ರಹಂ .. 94..
 ಸಮಂತತೋಽಙ್ಗ ಭಾಸಾಂ ತೇ ಪರಿವೇಷೇಣ ಭೂಯಸಾ .
 ತಮೋ ಬಾಹ್ಯಮಪಾಕೀರ್ಣಮಧ್ಯಾತ್ಮಂ ಧ್ಯಾನ ತೇಜಸಾ .. 95..
 ಸರ್ವಜ್ಞ-ಜ್ಯೋತಿಷೋದ್ಭೂತಸ್ತಾವಕೋ ಮಹಿಮೋದಯಃ .
 ಕಂ ನ ಕುರ್ಯಾತ್ಪುಣಮ್ರಂ ತೇ ಸತ್ತ್ವಂ ನಾಥ! ಸಚೇತನಂ .. 96..

ತವ ವಾಗಮೃತಂ ಶ್ರೀಮತ್ಸರ್ವ-ಭಾಷಾ-ಸ್ವಭಾವಕಂ .
 ಪ್ರೀಣಯತ್ಯಮೃತಂ ಯದ್ವತ್ಪ್ರಾಣಿನೋ ವ್ಯಾಪಿ ಸಂಸದಿ .. 97..
 ಅನೇಕಾಂತಾತ್ಮದೃಷ್ಟಿಸ್ತೇ ಸತೀ ಶೂನ್ಯೋ ವಿಪರ್ಯಯಃ .
 ತತಃ ಸರ್ವಂ ಮೃಷೋಕ್ತಂ ಸ್ಯಾತ್ಕದಯುಕ್ತಂ ಸ್ವಘಾತತಃ .. 98..
 ಯೇ ಪರ-ಸ್ಥಲಿತೋನ್ನಿದ್ರಾಃ ಸ್ವ-ದೋಷೇಭ-ನಿಮೀಲನಾಃ .
 ತಪಸ್ವಿನಸ್ತೇ ಕಿಂ ಕುರ್ಯುರಪಾತ್ರಂ ತ್ವನ್ಮತ-ಶ್ರಿಯಃ .. 99..
 ತೇ ತಂ ಸ್ವಘಾತಿನಂ ದೋಷಂ ಶಮೀಕರ್ತುಮನೀಶ್ವರಾಃ .
 ತ್ವದ್ವಿಷಃ ಸ್ವಹನೋ ಬಾಲಾಸ್ತತ್ತ್ವಾಽವಕ್ತವ್ಯತಾಂ ಶ್ರಿತಾಃ .. 100..
 ಸದೇಕ-ನಿತ್ಯ-ವಕ್ತವ್ಯಾಸ್ತದ್ವಿಪಕ್ಷಾಶ್ಚ ಯೇ ನಯಾಃ .
 ಸರ್ವಥೇತಿ ಪ್ರದುಷ್ಯಂತಿ ಪುಷ್ಯಂತಿ ಸ್ಯಾದಿತಿಹ ತೇ .. 101..
 ಸರ್ವಥಾ ನಿಯಮ-ತ್ಯಾಗೀ ಯಥಾದೃಷ್ಟ ಮಪೇಕ್ಷಕಃ .
 ಸ್ಯಾಚ್ಚಬ್ಧಸ್ತಾವಕೇ ನ್ಯಾಯೇ ನಾನೈಷಾಮಾತ್ಮವಿದ್ವಿಷಾಂ .. 102..
 ಅನೇಕಾಂತೋಪ್ಯನೇಕಾಂತಃ ಪ್ರಮಾಣ-ನಯ-ಸಾಧನಃ .
 ಅನೇಕಾಂತಃ ಪ್ರಮಾಣಾತ್ತೇ ತದೇಕಾಂತೋಽರ್ಪಿತಾನ್ನಯಾತ್ .. 103..
 ಇತಿ ನಿರುಪಮ-ಯುಕ್ತ-ಶಾಸನಃ
 ಪ್ರಿಯ-ಹಿತ-ಯೋಗ-ಗುಣಾಽನುಶಾಸನಃ .
 ಅರ-ಜಿನ ! ದಮ-ತೀರ್ಥ-ನಾಯಕ-
 ಸ್ವ-ಮಿವ ಸತಾಂ ಪ್ರತಿಬೋಧನಾಯ ಕಃ ? .. 104..
 ಮತಿ-ಗುಣ-ವಿಭವಾನುರೂಪತ-
 ಸ್ವ-ಯಿ-ವರದಾಽಗಮ-ದೃಷ್ಟಿರೂಪತಃ .
 ಗುಣ-ಕೃಷಮಪಿ ಕಿಂಚನೋದಿತಂ
 ಮಮ ಭವತಾದ್ ದುರಿತಾಸನೋದಿತಂ .. 105..

19. ಶ್ರೀ ಮಲ್ಲಿನಾಥ ಜಿನ-ಸ್ತುತಿಃ

ಯಸ್ಯ ಮಹರ್ಷೇಃ ಸಕಲ-ಪದಾರ್ಥ-
 ಪ್ರತ್ಯವಬೋಧಃ ಸಮಜನಿ ಸಾಕ್ಷಾತ್ .
 ನಾಽಮರ-ಮರ್ತ್ಯಂ ಜಗದಪಿ ಸರ್ವಂ
 ಪ್ರಾಂಜಲಿ ಭೂತ್ವಾ ಪ್ರಣಿಪತತಿ ಸ್ಮ .. 106..
 ಯಸ್ಯ ಚ ಮೂರ್ತಿಃ ಕನಕಮಯೀವ
 ಸ್ವ-ಸ್ಪುರದಾಭಾ-ಕೃತ-ಪರಿವೇಷಾ .
 ವಾಗಪಿ ತತ್ತ್ವಂ ಕಥಯಿತುಕಾಮಾ

ಸ್ಯಾತ್ಪದ-ಪೂರ್ವಾ ರಮಯತಿ ಸಾಧೂನ್ .. 107..
 ಯಸ್ಯ ಪುರಸ್ತಾದ್ವಿಗಲಿತ-ಮಾನಾ
 ನ ಪ್ರತಿತೀರ್ಥ್ಯಾ ಭುವಿ ವಿವದಂತೇ .
 ಭೂರಪಿ ರಮ್ಯಾ ಪ್ರತಿಪದಮಾಸೀ-
 ಇಷ್ಟಾತ-ವಿಕೋಶಾಂಬುಜ-ಮೃದು-ಹಾಸಾ .. 108..
 ಯಸ್ಯ ಸಮಂತಾಜ್ಜಿನ-ಶಿಶಿರಾಂಶೋಃ
 ಶಿಷ್ಯಕ-ಸಾಧು-ಗ್ರಹ-ವಿಭವೋಽಭೂತ್ .
 ತೀರ್ಥಮಪಿ ಸ್ವಂ ಜನನ-ಸಮುದ್ರ-
 ತ್ರಾಸಿತ-ಸತ್ತ್ವೋತ್ತರಣ-ಪಥೋಽಗ್ರಂ .. 109..
 ಯಸ್ಯ ಚ ಶುಕ್ಲಂ ಪರಮತಪೋಽಗ್ನಿ-
 ಧ್ಯಾನಮನಂತಂ ದುರಿತಮಧಾಕ್ಷೀತ್ .
 ತಂ ಜಿನ-ಸಿಂಹಂ ಕೃತಕರಣೀಯ
 ಮಲ್ಲಿಮಶಲ್ಯಂ ಶರಣಮಿತೋಽಸ್ಮಿ .. 110..

20. ಶ್ರೀ ಮುನಿಸುವ್ರತ ಜಿನ-ಸ್ತುತಿಃ

ಅಧಿಗತ-ಮುನಿ-ಸುವ್ರತ-ಸ್ಥಿತಿ-
 ಮುನಿ-ವೃಷಭೋ ಮುನಿಸುವ್ರತೋಽನಘಃ .
 ಮುನಿ-ಪರಿಷದಿ ನಿರ್ಬಭೌ ಭವಾ-
 ನುಡು-ಪರಿಷತ್ಪರಿವೀತ-ಸೋಮವತ್ .. 111..
 ಪರಿಣತ-ಶಿಖಿ-ಕಂಠ-ರಾಗಯಾ
 ಕೃತ-ಮದ-ನಿಗ್ರಹ-ವಿಗ್ರಹಾಭಯಾ .
 ತವ ಜಿನ ! ತಪಸಃ ಪ್ರಸೂತಯಾ
 ಗ್ರಹ ಪರಿವೇಷ-ರುಚೀವ ಶೋಭಿತಂ .. 112..
 ಶಶಿ-ರುಚಿ-ಶುಚಿ-ಶುಕ್ಲ-ಲೋಹಿತಂ
 ಸುರಭಿತರಂ ವಿರಜೋ ನಿಜಂ ವಪುಃ .
 ತವ ಶಿವಮತಿವಿಸ್ಮಯಂ ಯತೇ !
 ಯದಪಿ ಚ ವಾಙ್ಮನಸೀಯಮೀಹಿತಂ .. 113..
 ಸ್ಥಿತಿ-ಜನನ-ನಿರೋಧ-ಲಕ್ಷಣಂ
 ಚರಮಚರಂ ಚ ಜಗತ್ ಪ್ರತಿಕ್ಷಣಂ .
 ಇತಿ ಜಿನ ! ಸಕಲಜ್ಞ-ಲಾಂಛನಂ
 ವಚನಮಿದಂ ವದತಾಂವರಸ್ಯ ತೇ .. 114..
 ದುರಿತ-ಮಲ-ಕಲಂಕಮಷ್ಟಕಂ

ನಿರುಪಮ-ಯೋಗ-ಬಲೇನ ನಿರ್ದಹನ್ .
ಅಭವದಭವ-ಸೌಖ್ಯವಾನ್ ಭವಾನ್
ಭವತು ಮಮಾಪಿ ಭವೋಪಶಾಂತಯೇ .. 115..

21. ಶ್ರೀ ನಮಿನಾಥ ಜಿನ-ಸ್ತುತಿ:

ಸ್ತುತಿಃ ಸ್ತೋತುಃ ಸಾಧೋಃ ಕುಶಲ-ಪರಿಣಾಮಾಯ ಸ ತದಾ
ಭವೇನ್ಮಾ ವಾ ಸ್ತುತ್ಯಃ ಫಲಮಪಿ ತತಸ್ತಸ್ಯ ಚ .
ಕಿಮೇವಂ ಸ್ವಾಧೀನ್ಯಾಜ್ಜಗತಿ ಸುಲಭೇ ಶ್ರಾಯಸ-ಪಥೇ
ಸ್ತುಯಾನ್ ತ್ವಾಂ ವಿದ್ವಾನ್ಸತತಮಭಿಪೂಜ್ಯಂ ನಾಮ್ಮಿ-ಜಿನಂ .. 116..
ತ್ವಯಾ ಧೀಮನ್ ! ಬ್ರಹ್ಮ-ಪ್ರಣಿಧಿ-ಮನಸಾ ಜನ್ಮ-ನಿಗಲಂ
ಸಮೂಲಂ ನಿರ್ಭಿನ್ನಂ ತ್ವಮಸಿ ವಿದುಷಾಂ ಮೋಕ್ಷ-ಪದವೀ .
ತ್ವಯಿ ಜ್ಞಾನ-ಜ್ಯೋತಿರ್ವಿಭವ-ಕಿರಣೈರ್ಭಾತಿ ಭಗವ-
ನ್ನಭೂವನ್ ಖದ್ಯೋತಾ ಇವ ಶುಚಿರವಾವನ್ಯಮತಯಃ .. 117..
ವಿಧೇಯಂ ವಾರ್ಯ ಚಾಸನುಭಯಮುಭಯಂ ಮಿಶ್ರಮಪಿ ತದ್-
ವಿಶೇಷೈಃ ಪ್ರತ್ಯೇಕಂ ನಿಯಮ-ವಿಷಯೈಶ್ಚಾಪರಿಮಿತೈಃ .
ಸದಾಸನ್ಯೋನ್ಯಾಪೇಕ್ಷೈಃ ಸಕಲ-ಭುವನ-ಜ್ಯೇಷ್ಠ-ಗುರುಣಾ
ತ್ವಯಾ ಗೀತ ತತ್ತ್ವಂ ಬಹು-ನಯ-ವಿವಕ್ಷೇತರ-ವಶಾತ್ .. 118..
ಅಹಿಂಸಾ ಭೂತಾನಾಂ ಜಗತಿ ವಿದಿತಂ ಬ್ರಹ್ಮ ಪರಮಂ
ನ ಸಾ ತತ್ರಾಸರಂಭೋಽಸ್ತೃಣುರಪಿ ಚ ಯತ್ರಾಸ ಶ್ರಮವಿಧೌ .
ತತಸ್ತತ್ಸಿದ್ಧ್ಯ ಧ್ವಂ ಪರಮ-ಕರುಣೋ ಗ್ರಂಥಮುಭಯಂ
ಭವಾನೇವಾತ್ಯಾಕ್ಷೀನ್ ಚ ವಿಕೃತ-ವೇಷೋಪಧಿ-ರತಃ .. 119..
ವಪುರ್ಭೂಷಾ-ವೇಷ-ವ್ಯವಧಿ-ರಹಿತಂ ಶಾಂತ-ಕರಣಂ
ಯತಸ್ತೇ ಸಂಚಷ್ಟೇ ಸ್ಮರ-ಶರ-ವಿಷಾಸತಂಕ-ವಿಜಯಂ .
ವಿನಾ ಭೀಮೈಃ ಶಸ್ತ್ರೈರದಯ-ಹೃದಯಾಃಪರ್ಷ-ವಿಲಯಂ
ತತಸ್ತ್ವಂ ನಿರ್ಮೋಹಃ ಶರಣಮಸಿ ನಃ ಶಾಂತಿ-ನಿಲಯಃ .. 120..

22. ಶ್ರೀ ನೇಮಿನಾಥ ಜಿನ-ಸ್ತುತಿ:

ಭಗವಾನ್ಯುಷಿಃ ಪರಮ-ಯೋಗ-
ದಹನ-ಹುತ-ಕಲ್ಮಷೇಂಧನಃ .
ಜ್ಞಾನ-ವಿಪುಲ-ಕಿರಣೈಃ ಸಕಲಂ
ಪ್ರತಿಬುದ್ಧ-ಕಮಲಾಯತೇಕ್ಷಣಾಃ .. 121..

ಹರಿವಂಶ-ಕೇತುರನವದ್ಯ-
ವಿನಯ-ದಮ-ತೀರ್ಥ-ನಾಯಕಃ .
ಶೀಲ-ಜಲಧಿರಭವೋ ವಿಭವ-
ಸ್ವ ಮರಿಷ್ಟನೇಮಿ-ಜಿನಕುಂಜರೋಽಜರಃ .. 122..
ತ್ರಿದಶೇಂದ್ರ-ಮೌಲಿ-ಮಣಿ-ರತ್ನ-
ಕಿರಣ-ವಿಸರೋಪಚುಂಬಿತಂ .
ಪಾದ-ಯುಗಲಮಮಲಂ ಭವತೋ
ವಿಕಸತ್ತುಶೇಶಯ-ದಲಾಸರುಣೋದರಂ .. 123..
ನಖ-ಚಂದ್ರ-ರಶ್ಮಿ-ಕವಚಾತಿ-
ರುಚಿರ-ಶಿಖರಾಸಜ್ಜಲಿ-ಸ್ಥಲಂ .
ಸ್ವಾರ್ಥ-ನಿಯತ-ಮನಸಃ ಸುಧಿಯಃ
ಪ್ರಣಮಂತಿ ಮಂತ್ರ-ಮುಖರಾ ಮಹರ್ಷಯಃ .. 124..
ದ್ಯುತಿಮದ್ರಧಾಂಗ-ರವಿ-ಬಿಂಬ-
ಕಿರಣ-ಜಟಿಲಾಂಶುಮಂಡಲಃ .
ನೀಲ-ಜಲದ-ಜಲ-ರಾಶಿ-ವಪುಃ
ಸಹ ಬಂಧುಭಿರ್ಗರುಡಕೇತುರೀಶ್ವರಃ .. 125..
ಹಲಭೃಚ್ಚ ತೇ ಸ್ವಜನಭಕ್ತಿ-
ಮುದಿತ-ಹೃದಯೌ ಜನೇಶ್ವರೌ .
ಧರ್ಮ-ವಿನಯ-ರಸಿಕೌ ಸುತರಾಂ
ಚರಣಾಸರವಿಂದ-ಯುಗಲಂ ಪ್ರಣೇಮತುಃ .. 126..
ಕಕುದಂ ಭುವಃ ಖಚರಯೋಷಿ-
ದುಷಿತ-ಶಿಖರೈರಲಂಕೃತಃ .
ಮೇಘ-ಪಟಲ-ಪರಿವೀತ-ತಟ-
ಸ್ತವ ಲಕ್ಷಣಾನಿ ಲಿಖಿತಾನಿ ವಜ್ರಿಣಾ .. 127..
ವಹತೀತಿ ತೀರ್ಥಮೃಷಿಭಿಶ್ಚ
ಸತತಮಭಿಗಮ್ಯತೇದ್ಯ ಚ .
ಪ್ರೀತಿ-ವಿತತ-ಹೃದಯೈಃ ಪರಿತೋ
ಭೃಶಮೂರ್ಜಯಂತ ಇತಿ ವಿಶ್ರುತೋಽಚಲಃ .. 128..
ಬಹಿರಂತರಪೃಭಯಧಾ ಚ
ಕರಣಮವಿಘಾತಿ ನಾರ್ಥಕೃತ್ .
ನಾಥ ! ಯುಗಪದಖಿಲಂ ಚ ಸದಾ
ತ್ವಮಿದಂ ತಲಾಸಮಲಕವದ್ವಿವೇದಿಥ .. 129..

ಅತ ಏವ ತೇ ಬುಧ-ನುತಸ್ಯ ಚರಿತ-ಗುಣಮದ್ಭೂತೋದಯಂ .
ನ್ಯಾಯ-ವಿಹಿತಮವಧಾರ್ಯ ಜಿನೇ
ತ್ವಯಿ ಸುಪ್ರಸನ್ನ-ಮನಸಃ ಸ್ಥಿತಾ ವಯಂ .. 130..


23. ಶ್ರೀ ಪಾರ್ಶ್ವನಾಥ ಜಿನ-ಸ್ತುತಿಃ


ತಮಾಲ-ನೀಲೈಃ ಸಧನುಸ್ತಡಿದ್ಗಣೈಃ .
ಪ್ರಕೀರ್ಣ-ಭೀಮಾಸಶನಿ-ವಾಯು-ವೃಷ್ಟಿಭಿಃ .
ಬಲಾಹಕೈರ್ವೈರಿ-ವಶೈರುಪತೋ
ಮಹಾಮನಾ ಯೋ ನ ಚಚಾಲ ಯೋಗತಃ .. 131..
ಬೃಹತ್ಪಣಾ-ಮಂಡಲ-ಮಂಡಪೇನ
ಯಂ ಸ್ಫುರತ್ತಡಿತ್ತಿಂಗ-ರುಚೋಪಸರ್ಗಿಣಂ .
ಜುಗೂಹ ನಾಗೋ ಧರಣೋ ಧರಾಧರಂ
ವಿರಾಗ-ಸಂಧ್ಯಾ-ತಡಿದಂಬುದೋ ಯಥಾ .. 132..
ಸ್ವ-ಯೋಗ-ನಿಸ್ತಿಂಶ-ನಿಶಾತ-ಧಾರಯಾ
ನಿಶಾತ್ಯ ಯೋ ದುರ್ಜಯ-ಮೋಹ-ವಿದ್ವಿಷಂ .
ಅವಾಪದಾಸ್ಸಹಂತ್ಯಮಚಿತ್ಯಮದ್ಭೂತಂ
ತ್ರಿಲೋಕಪೂಜಾತಿಶಯಾಸ್ಸದಂ ಪದಂ .. 133..
ಯಮೀಶ್ವರಂ ವೀಕ್ಷ್ಯ ವಿಧೂತ-ಕಲ್ಮಷಂ
ತಪೋಧನಾಸ್ತೇಽಪಿ ತಥಾ ಬುಭೂಷವಃ .
ವನೌಕಸಃ ಸ್ವ-ಶ್ರಮ-ಬಂಧ್ಯ-ಬುದ್ಧಯಃ
ಶಮೋಪದೇಶಂ ಶರಣಂ ಪ್ರಪೇದಿರೇ .. 134..
ಸ ಸತ್ಯ-ವಿದ್ಯಾ-ತಪಸಾಂ ಪ್ರಣಾಯಕಃ
ಸಮಗ್ರಧೀರುಗ್ರಕುಲಾಸ್ಪುರಾಂಶುಮಾನ್ .
ಮಯಾ ಸದಾ ಪಾರ್ಶ್ವಜಿನಃ ಪ್ರಣಮ್ಯತೇ
ವಿಲೀನ-ಮಿಥ್ಯಾಪಥ-ದೃಷ್ಟಿ-ವಿಭ್ರಮಃ .. 135..

24. ಶ್ರೀ ಮಹಾವೀರ ಜಿನ-ಸ್ತುತಿಃ

ಕೀರ್ತ್ಯಾ ಭುವಿ ಭಾಸಿ ತಯಾ
ವೀರ! ತ್ವಂ ಗುಣ-ಸಮುತ್ಥಯಾ ಭಾಸಿತಯಾ .
ಭಾಸೋಡುಸ ಭಾಸಿತಯಾ
ಸೋಮ ಇವ ವ್ಯೋಮ್ನಿ ಕುಂದ-ಶೋಭಾಸಿತಯಾ .. 136..

ತವ ಜಿನ ! ಶಾಸನ-ವಿಭವೋ
 ಜಯತಿ ಕಲಾವಪಿ ಗುಣಾನುಶಾಸನ-ವಿಭವಃ .
 ದೋಷಕಶಾಸನವಿಭವಃ
 ಸ್ತುವಂತಿ ಪ್ರಭಾ-ಕೃಶಾಸನವಿಭವಃ .. 137..
 ಅನವದ್ಯಃ ಸ್ಯಾದ್ವಾದಸ್ತವ
 ದೃಷ್ಟೇಷ್ಟಾವಿರೋಧತಃ ಸ್ಯಾದ್ವಾದಃ .
 ಇತರೋ ನ ಸ್ಯಾದ್ವಾದೋ ಸದ್ವಿತಯ-
 ವಿರೋಧಾನ್ಮನೀಶ್ವರಾಽಸ್ಯಾದ್ವಾದಃ .. 138..
 ತ್ವಮಸಿ ಸುರಾಸುರ-ಮಹಿತೋ
 ಗ್ರಂಥಿಕಸತ್ತ್ವಾಽಽಶಯಪ್ರಣಾಮಾಽಮಹಿತಃ .
 ಲೋಕ-ತ್ರಯ-ಪರಮಹಿತೋ-
 ಽನಾವರಣಜ್ಯೋತಿರುಜ್ಜ್ವಲದ್ಧಾಮ-ಹಿತಃ .. 139..
 ಸಭ್ಯಾನಾಮಭಿರುಚಿತಂ
 ದಧಾಸಿ ಗುಣ-ಭೂಷಣಂ ಶ್ರಿಯಾ ಚಾರು-ಚಿತಂ .
 ಮಗ್ನಂ ಸ್ವಸ್ಯಾಂ ರುಚಿತಂ
 ಜಯಸಿ ಚ ಮೃಗ-ಲಾಂಛನಂ ಸ್ವ-ಕಾಂತ್ಯಾ ರುಚಿತಂ .. 140..
 ತ್ವಂ ಜಿನ ! ಗತ-ಮದ-ಮಾಯ-
 ಸ್ತವ ಭಾವಾನಾಂ ಮುಮುಕ್ಷು ಕಾಮದ! ಮಾಯಃ .
 ಶ್ರೇಯಾನ್ ಶ್ರೀಮದಮಾಯ-
 ಸ್ತ ಯಾ ಸಮಾದೇಶಿ ಸಪ್ರಯಾಮದಮಾಯಃ .. 141..
 ಗಿರಿಭಿತ್ಯವದಾನವತಃ
 ಶ್ರೀಮತ ಇವ ದಂತಿನಃ ಸ್ತವದ್ದಾನವತಃ .
 ತವ ಶಮ-ವಾದಾನವತೋ
 ಗತಮೂರ್ಜಿತಮಪಗತ-ಪ್ರಮಾದಾನವತಃ .. 142..
 ಬಹುಗುಣ-ಸಂಪದಸಕಲಂ
 ಪರಮತಪಿ ಮಧುರ ವಚನ-ವಿನ್ಯಾಸ-ಕಲಂ .
 ನಯ-ಭಕ್ತಯವತಂಸ-ಕಲಂ
 ತವ ದೇವ ! ಮತಂ ಸಮಂತಭದ್ರಂ ಸಕಲಂ .. 143..
 ಇತಿ ಶ್ರೀಆಚಾರ್ಯ ಸಮಂತಭದ್ರ ಸ್ವಾಮೀ ವಿರಚಿತಂ ಸ್ವಯಂಭೂಷ್ಠೋತ್ರಂ
 ಸಂಪೂರ್ಣಂ .

——
Swayambhu Stotram Adoration of Twenty-four Tirthankaras
pdf was typeset on March 24, 2024

——
Please send corrections to sanskrit@cheerful.com

